

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvaravaramunibhiranugṛhītaṃ
॥ śrīrāmamaṅgaḷam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīrāmamaṅgaḷam ॥

maṅgaḷam kōsalēndrāya mahanīyaguṇābdhayē |
cakravartitanūjāya sārvabhaumāya maṅgaḷam ॥ 1 ॥

vēdavēdāntavēdyāya mēghaśyāmaḷamūrtayē |
puṁsāṁ mōhanarūpāya puṇyaślōkāya maṅgaḷam ॥ 2 ॥

viśvāmitrāntaraṅgāya mithilānagarīpatēḥ |
bhāgyānāṁ paripākāya bhavyarūpāya maṅgaḷam ॥ 3 ॥

pitṛbhaktāya satataṁ bhrātr̥bhiḥ saha sītayā |
nanditākhilalōkāya rāmabhadrāya maṅgaḷam ॥ 4 ॥

tyaktasākētavāsāya citrakūṭavihāriṇē |
sēvyāya sarvayamināṁ dhīrōdārāya maṅgaḷam ॥ 5 ॥

saumitriṇā ca jānakyā cāpabāṇāsidhāriṇē |
saṁsēvyāya sadā bhaktyā svāminē mama maṅgaḷam ॥ 6 ॥

daṇḍakāraṇyavāsāya khaṇḍitāmara śatravē |
gr̥dhrarājāya bhaktāya muktidāyāstu maṅgaḷam ॥ 7 ॥

sādaram śabarīdattaphalamūlābhilāṣiṇē |
saulabhyaparipūrṇāya sattvōdriktāya maṅgaḷam ॥ 8 ॥

hanumatsamavētāya harīśābhīṣṭadāyinē |
vālipramathanāyāstu mahādhirāya maṅgaḷam ॥ 9 ॥

*śrīmatē raghuvīrāya sētullaṅghitasindhavē |
jitarākṣasarājāya raṇadhīrāya maṅgaḷam || 10 ||*

*āsādyā nagarīṃ divyāmaḥiṣiktāya sītayā |
rājādhīrājarājāya rāmabhadrāya maṅgaḷam || 11 ||*

*maṅgaḷāśāsanaparairmadācārya purōgamaīḥ |
sarvaiśca pūrvairācāryaiḥ satkṛtāyāstu maṅgaḷam || 12 ||*

|| iti śrīrāmamaṅgaḷam samāptam ||